



පොලිස් මාධ්‍ය කොට්ඨාසය
பொலிஸ் ஊடகப் பிரிவு
POLICE MEDIA DIVISION



සුභුරුපාය, බත්තරමුල්ල

තැ.පෙ.අංකය
 த. பெ.இ
 2171635
 Po.Box No

10120

ෆැක්ස්
 தொலைநகல்

011-

Fax

දුරකථන
 தொலைபேசி
 Telephone

011-2887973
 (HUNTING)

වෙබ්.ලිපිනය
 இணையதளம்
 Web Site

www.Police.lk

ඊ මේල්
 மின்னஞ்சல்
 E-mail

dir.media@police.gov.lk

මගේ අංකය
 எனது இலக்கம்
 My NO

1676/ 2024

ඔබේ අංකය
 உமது இலக்கம்
 Your No

/ 2024

දිනය
 திக
 Date

06 /11 /2024
 පැය 0605

මාධ්‍ය නිවේදනය

01. සැකකටයුතු මරණයක් - පොළොන්නරුව පොලිස් වසම.

2024.11.05 වන දින රාත්‍රී කාලයේදී පොළොන්නරුව පොලිස් වසමේ මුස්ලිම් කොලණිය ප්‍රදේශයේ වැටීසිටි පුද්ගලයෙකු ඔහුගේ පුතා විසින් පොළොන්නරුව රෝහලට ඇතුළත් කරන අවස්ථාව වන විටත් මියගොස් සිටි බවට පොළොන්නරුව පොලිස් ස්ථානයට ලද තොරතුරක් මත විමර්ශනයක් ආරම්භ කර ඇත.

මරණකරු වයස අවුරුදු 46 ක් වූ මුස්ලිම් කොලණිය, කදුරුවෙල ලිපිනයේ පදිංචිකරුවෙකි.

මරණකරු ව්‍යාපාරිකයෙකු වන අතර, ඔහු ව්‍යාපාරික ස්ථානයේ සිට තමාගේ නිවසට කාර් රථයෙන් පැමිණ ඇති බවත්, කාර් රථය පණ ගන්වා තිබියදීම ඒ ආසන්නයේ පපුවේ ලේ ගලන තුවාලයක් සහිතව වැටී සිට ඇති බවටත් අනාවරණය වන බැවින් මෙම පහරදීමක් හේතුවෙන් සිදුවූ මරණයක් බවට පොලිසිය සැකකරනු ලබයි.

මෘත ශරීරය මහේස්ත්‍රාත් පරීක්ෂණය සඳහා පොළොන්නරුව රෝහලේ මෘත ශරීරාගාරයේ තැන්පත් කර ඇත. පොළොන්නරුව පොලිසිය වැඩිදුර විමර්ශන සිදුකරනු ලබයි.

02. අයිස් මත්ද්‍රව්‍ය සහ කේරළ ගංජා සමඟ සැකකරුවෙකු අත්අඩංගුවට - බස්නාහිර පළාත් දකුණ අපරාධ කොට්ඨාසය.

2024.11.05 වන දින සවස් කාලයේ මුල්ලේරියාව පොලිස් වසමේ පින්තාරිය හන්දියේදී බස්නාහිර පළාත් දකුණ අපරාධ කොට්ඨාසයේ ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර අයිස් මත්ද්‍රව්‍ය ග්‍රෑම් 47 මිලිග්‍රෑම් 300 ක් සහ කේරළ ගංජා කිලෝ 01 ග්‍රෑම් 200 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන මුල්ලේරියා පොලිස් ස්ථානය වෙත ඉදිරිපත් කර ඇත.

අත්අඩංගුවට ගත් සැකකරු වයස අවුරුදු 34 ක් වන මුල්ලේරියාව ප්‍රදේශයේ පදිංචිකරුවෙකි.

මුල්ලේරියාව පොලිසිය වැඩිදුර විමර්ශන සිදු කරනු ලබයි.

03. හෙරොයින් සමඟ සැකකරුවෙකුගෙන් දේපල සොරකම් රාශියක් අනාවරණය වීමක් - පැලියගොඩ කොට්ඨාස අපරාධ විමර්ශන කාර්යාංශය.

2024.10.29 වන දින පැලියගොඩ පොලිස් වසමේ කළු පාලම අසලදී පැලියගොඩ කොට්ඨාස අපරාධ විමර්ශන කාර්යාංශයේ නිලධාරීන් කණ්ඩායමක් විසින් අයිස් මත්ද්‍රව්‍ය ග්‍රෑම් 07 මිලිග්‍රෑම් 10 ක් සමඟ වයස අවුරුදු 31 ක් වන කැලණිය ප්‍රදේශයේ පදිංචි සැකකරුවෙකු අත්අඩංගුවට ගෙන අලුක්කඩ අංක 05 ගරු මහේස්ත්‍රාත් අධිකරණය වෙත ඉදිරිපත් කර දින 07 කැඳවුම් නියෝග ලබා ගෙන පැලියගොඩ කොට්ඨාස අපරාධ විමර්ශන කාර්යාංශයේ නිලධාරීන් විසින් විමර්ශන සිදුකරගෙන යනු ලබයි.

සැකකරු මීට පෙර නිවෙස් බිඳ දේපල සොරකම් රාශියක් සිදුකර ඇති අතර, දිවයිනේ ලියාපදිංචි අපරාධකරුවෙකු බවට හඳුනාගෙන ඇත. සැකකරුගෙන් කරන ලද ප්‍රශ්න කිරීමේදී කැලණිය, සපුගස්කන්ද හා පැලියගොඩ පොලිස් වසම්වල නිවෙස් බිඳ දේපල සොරකම් 16 ක් අනාවරණය කර ගෙන ඇත.

සොරකම් කරන ලද දේපල බැහැර කිරීම සම්බන්ධයෙන් සැකකාරියක් සහ සැකකරුවන් දෙදෙනෙකු අත්අඩංගුවට ගෙන ඇත. සැකකරු විසින් සොරාගන්නා ලද විවිධ බරින් යුත් රන් ගුලි 03 ක් සහ විදුලි උපකරණ කිහිපයක් පොලිස් භාරයට ගෙන ඇත.

අත්අඩංගුවට ගත් සැකකරුවන් අවුරුදු 35 හා 39 වයස්වල පසුවන අතර, සැකකාරිය වයස අවුරුදු 34 ක් වන වැල්ලම්පිටිය ප්‍රදේශයේ පදිංචිකරුවන් වේ.

පැලියගොඩ කොට්ඨාස අපරාධ විමර්ශන කාර්යාංශය වැඩිදුර විමර්ශන සිදු කරනු ලබයි.

04. දේපල සොරකම් සිදුකළ සැකකරුවෙකු අත්අඩංගුවට - මීගමුව කොට්ඨාස අපරාධ විමර්ශන කාර්යාංශය.

2024.11.05 වන දින උදෑසන කාලයේදී වෙල්ලප්පුව පොලිස් වසමේ කළුපාරිප්පුව ප්‍රදේශයේදී මීගමුව කොට්ඨාස අපරාධ විමර්ශන කාර්යාංශයේ නිලධාරීන් කණ්ඩායමක් විසින් දේපල සොරකම් රාශියකට සම්බන්ධ සැකකරුවෙකු අත්අඩංගුවට ගෙන කටාන පොලිස් ස්ථානය වෙත ඉදිරිපත් කර ඇත. සැකකරු කටාන, මීගමුව සහ වෙන්නප්පුව පොලිස් වසම්වල දේපල සොරකම් 08 ක් සිදුකර ඇති බවට අනාවරණය වී ඇත.

අත්අඩංගුවට ගත් සැකකරු වයස අවුරුදු 27 ක් වන කොච්චිකඩේ ප්‍රදේශයේ පදිංචිකරුවෙකි.

සැකකරුගේ ප්‍රකාශ මත සොරකම් කරන ලද ඇපල් වර්ගයේ ජංගම දුරකථනයක්, ටැබ් යන්ත්‍රයක්, රූපවාහිනී යන්ත්‍රයක්, කැසට් යන්ත්‍රයක්, විදුලි පංකාවක්, විවිද බරින් යුත් රන් ගුලි 03 ක්, රන් මුදු 02 ක්, විදේශීය මත්පැන් බොතලයක් සහ ගෑස් සිලින්ඩරයක් පොලිස් භාරයට ගෙන ඇත.

මීගමුව කොට්ඨාස අපරාධ විමර්ශන කාර්යාංශය වැඩිදුර විමර්ශන සිදු කරනු ලබයි.

05. හෙරොයින් සමඟ සැකකරුවන් දෙදෙනෙකු සැකකාරියක් අත්අඩංගුවට - ගල්කිස්ස පොලීසිය කොට්ඨාස අපරාධ විමර්ශන කාර්යාංශය.

2024.11.05 වන දින ගල්කිස්ස පොලීසිය වසමේ ඕඩියන් හන්දියේදී, බඩෝවිට හා රත්මලාන ප්‍රදේශවලදී ගල්කිස්ස කොට්ඨාස අපරාධ විමර්ශන කාර්යාංශයේ නිලධාරීන් කණ්ඩායමක් විසින් ලද තොරතුරු මත වැටලීම් 03 ක් සිදුකර හෙරොයින් ග්‍රෑම් 10 මිලිග්‍රෑම් 300 ක් සහ හෙරොයින් ග්‍රෑම් 05 මිලිග්‍රෑම් 600 ක් සන්තකයේ තබාගෙන සිටි සැකකරුවන් දෙදෙනෙකු සහ හෙරොයින් ග්‍රෑම් 05 මිලිග්‍රෑම් 200 ක් සන්තකයේ තබාගෙන සිටි සැකකාරියක් අත්අඩංගුවට ගෙන ගල්කිස්ස පොලීසිය ස්ථානයට ඉදිරිපත් කර ඇත.

අත්අඩංගුවට ගත් සැකකරුවන් අවුරුදු 44 හා 45 වයස්වල පසුවන දෙනිවල හා ගල්කිස්ස ප්‍රදේශවල පදිංචිකරුවන් වන අතර, සැකකාරිය වයස අවුරුදු 23 ක් වන රත්මලාන ප්‍රදේශයේ පදිංචිකාරියකි.

ගල්කිස්ස පොලීසිය වැඩිදුර විමර්ශන සිදු කරනු ලබයි.

06. පුරාවස්තු ලබා ගැනීමේ අරමුණින් කැණීම් කරමින් සිටි සැකකරුවන් 13 දෙනෙකු අත්අඩංගුවට - දොම්පේ පොලීසිය ස්ථානය.

2024.11.05 වන දින දඹවල් කාලයේ දොම්පේ පොලීසිය වසමේ උඩමාපිටිගම ප්‍රදේශයේ පිහිටි දේවාලයක කාමරයක් තුළ පුරාවස්තු ලබා ගැනීමේ අරමුණින් කැණීම් කරන බවට දොම්පේ ස්ථානයේ නිලධාරීන්ට ලද තොරතුරක් මත වැටලීමක් සිදුකර කැණීම් කරමින් සිටි සැකකරුවන් 13 දෙනෙකු කැණීම් උපකරණ, පූජා භාන්ඩ සහ සැකකරුවන් පැමිණි කාර් රථයක්, වෑන් රථයක්, ත්‍රිරෝද රථ 02ක් සහ යතුරු පැදියක් සමඟ අත්අඩංගුවට ගෙන ඇත.

අත්අඩංගුවට ගත් සැකකරුවන් අවුරුදු 22 ත් 58 ත් අතර වයස්වල පසුවන හෙයින්තුඩුව, සියඹලාපේ දකුණ, දෙල්ගොඩ, මල්වාන, ඉඹුල්ගොඩ, දොම්පේ, කැගල්ල, හෝමාගම, කඩුවෙල, කිරිඳිවැල, අඹන්වල හා හංවැල්ල ප්‍රදේශවල පදිංචිකරුවන් වේ.

දොම්පේ පොලීසිය වැඩිදුර විමර්ශන සිදු කරනු ලබයි.

07. තීරු බදු රහිත පළිබෝධ නාශක රෙජිස්ටාර්වරයාගේ අනුමැතිය නොමැතිව මෙරටට ගෙන්වන ලද කෘෂි රසායන සමඟ සැකකරුවෙකු අත්අඩංගුවට - දිවුලපිටිය පොලීසිය ස්ථානය.

2024.11.05 වන දින උදෑසන කාලයේ දිවුලපිටිය පොලීසිය වසමේ බල්ලපාන ප්‍රදේශයේදී දිවුලපිටිය පොලීසිය ස්ථානයේ නිලධාරීන් කණ්ඩායමක් විසින් ලද තොරතුරක් මත වැටලීමක් සිදුකර පළිබෝධ නාශක රෙජිස්ටාර්වරයාගේ අනුමැතිය නොමැතිව තීරුබදු රහිතව මෙරටට ගෙන්වන ලද කෘෂි රසායනන පැකට් 700 ක් සන්තකයේ තබාගෙන සිටි සැකකරුවන් දෙදෙනෙකු අත්අඩංගුවට ගෙන ඇත.

අත්අඩංගුවට ගත් සැකකරුවන් අවුරුදු 20 හා 22 වයස්වල පසුවන බලන්ගොඩ හා පල්ලෙබැද්ද ප්‍රදේශවල පදිංචිකරුවන් වේ.

දිවුලපිටිය පොලීසිය වැඩිදුර විමර්ශන සිදු කරනු ලබයි.

08. සමාජ මාධ්‍ය ඔස්සේ සම්බන්ධ වී නිරුවත් ඡායාරූප ගෙන්වා ගෙන අත්තර් ජාලයේ ප්‍රචාරයට කරන බවට පවසා මුදල් බලෙන් ලබා ගත් සැකකරුවෙකු අත්අඩංගුවට - පරිගණක අපරාධ විමර්ශන වයඹ පළාත් ඒකකය.

පිරිමි පුද්ගලයෙකු සමඟ සමාජ මාධ්‍ය ඔස්සේ සම්බන්ධ වෙමින් සංවාද ගොඩ නගා ගනිමින් නිරුවත් ඡායාරූප හා වීඩියෝ ලබා ගෙන එම ඡායාරූප හා වීඩියෝ අන්තර් ඡාලයේ පල කරන බවට පවසා එම පුද්ගලයාගෙන් මුදල් රුපියල් ලක්ෂ 07 ක් බලෙන් ලබා ගැනීමක් සම්බන්ධව 2024.06.04 වන දින කරන ලද පැමිණිල්ලක් මත පරිගණක අපරාධ විමර්ශන වයඹ පළාත් ඒකකය විමර්ශන ආරම්භ කරන ලදී.

සිද්ධියට සම්බන්ධ සැකකරු 2024.11.05 වන දින පරිගණක අපරාධ විමර්ශන වයඹ පළාත් ඒකකයේ නිලධාරීන් විසින් දෙහිවල පොලිස් වසමේ කවුන්සිල් ඇවිනිවු පෙදෙසේදී අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 20 ක් වන තුල්හිරිය ප්‍රදේශයේ පදිංචිකරුවෙකි.

පරිගණක අපරාධ විමර්ශන වයඹ පළාත් ඒකකය වැඩිදුර විමර්ශන සිදු කරනු ලබයි.

09. මුදල් වංචාවකට සම්බන්ධ සැකකරුවෙකු අත්අඩංගුවට - කොළඹ අපරාධ කොට්ඨාසය.

වානේ, යකඩ හා ගොඩනැගිලි ද්‍රව්‍ය මිලදී ගෙන මුදල් රුපියල් ලක්ෂ 144 ක් ලබා නොදී වංචා කිරීමක් සම්බන්ධව කරන ලද පැමිණිල්ලක් මත කොළඹ අපරාධ කොට්ඨාසයේ නිලධාරීන් විසින් විමර්ශන ආරම්භ කර සිද්ධියට සම්බන්ධ සැකකරු 2024.11.05 වන දින අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 29 ක් වන රාගම ප්‍රදේශයේ පදිංචිකරුවෙකි.

කොළඹ අපරාධ කොට්ඨාසය වැඩිදුර විමර්ශන සිදු කරනු ලබයි.

10. මැණික් ගල් වලට සමාන ගල් 08 ක් විකිණීමට රැගෙන පැමිණි සැකකරුවන් 04 දෙනෙකු අත්අඩංගුවට - දඹුල්ල පොලිස් ස්ථානය.

2024.11.05 වන දින දඹුල්ල නගරයේදී විවිධ ප්‍රමාණයෙන් යුත් මැණික් ගල් වලට සමාන ගල් 08 ක් විකිණීම සඳහා කාර් රථයකින් රැගෙන පැමිණ ඇති බවට දඹුල්ල පොලිස් ස්ථානයට ලද පණිවිඩයක් මත වැටලීමක් සිදුකර කාර් රථය සමඟ සැකකරුවන් 04 දෙනෙකු අත්අඩංගුවට ගෙන ඇත.

අත්අඩංගුවට ගත් සැකකරුවන් අවුරුදු 43, 47, 52 හා 59 වයස්වල පසුවන මනම්පිටිය, පොළොන්නරුව, මහනුවර හා හතරලියද්ද ප්‍රදේශවල පදිංචිකරුවන් වේ.

දඹුල්ල පොලිසිය වැඩිදුර විමර්ශන සිදු කරනු ලබයි.

11. හෙරොයින් සමඟ සැකකරුවෙකු අත්අඩංගුවට - ගම්පහ පොලිස් ස්ථානය.

2024.11.05 වන දින සවස් කාලයේදී ගම්පහ පොලිස් වසමේ ගම්පහ ගුවන් පාලම අසලදී ගම්පහ පොලිස් ස්ථානයේ නිලධාරීන් විසින් ලද තොරතුරක් මත වැටලීමක් සිදුකර හෙරොයින් ග්‍රෑම් 05 මිලිග්‍රෑම් 400 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 28 ක් වන ගනේමුල්ල ප්‍රදේශයේ පදිංචිකරුවෙකි.

ගම්පහ පොලිසිය වැඩිදුර විමර්ශන සිදු කරනු ලබයි.

12. විදුලි සැර වැදී පුද්ගලයෙකු මියයාම - සිරිපුර පොලිස් වසම.

2024.11.05 වන දින දහවල් කාලයේ සිරිපුර පොලිස් වසමේ කළුකැලේ ප්‍රදේශයේ විදුලි සැර වැදී පුද්ගලයෙකු මියගොස් ඇති බවට සිරිපුර පොලිසියට ලද පණිවිඩයක් මත විමර්ශන ආරම්භ කර ඇත.

මරණකරු වයස අවුරුදු 34 ක් වූ ශක්තිපුර, කළුකැලේ ප්‍රදේශයේ පදිංචිකරුවෙකි.

මරණකරු ඉහත ප්‍රදේශයේ ස්වයං රැකියාවක් ලෙස විසිතුරු මසුන් ඇති කරනු ලබන අතර, එම මත්ස්‍ය ටැංකි වන අලින්ගෙන් ආරක්ෂා කර ගැනීම සඳහා අනවසරයෙන් අදින ලද විදුලි රැහැනක ගැටී මෙම විදුලි සැර වැදීම සිදුව ඇති බවට සිදුකළ විමර්ශනයේදී අනාවරණය වී ඇත.

මෘත ශරීරය හදිසි මරණ පරීක්ෂණය සිදුකර පොළොන්නරුව රෝහලේ මෘත ශරීරාගාරයේ තැන්පත් කර ඇත. සිරිපුර පොලිසිය වැඩිදුර විමර්ශන සිදු කරනු ලබයි.

13. දියේ ගිලී පුද්ගලයන් දෙදෙනෙකු මියයාම - කොස්ගම පොලිස් වසම.

2024.11.05 වන දින සවස් කාලයේ කොස්ගම පොලිස් වසමේ ඇස්වත්ත මානකඩ මාර්ගයේ රඳුකේ වත්ත අතුරු මාර්ගයේ තුම්මෝදර ඇලෙන් එගොඩ වීමට ගිය කැබ් රථයක් ඇලේ තිබූ සැඩ පහර හේතුවෙන් ගසාගෙන ගොස් ඇති බවට කොස්ගම පොලිසියට ලද පණිවිඩයක් මත විමර්ශන ආරම්භ කර ඇත.

කැබ් රථය මීටර් 50 ක් පමණ ගසාගෙන ගොස් ඇති අතර, සිද්ධිය වූ අවස්ථාවේ රියදුරු ඇතුළු පුද්ගලයන් 04 දෙනෙකු ගමන් කර ඇති අතර, දියේ ගිලීමෙන් කැබ් රථයේ රියදුරු සහ හිමිකරු මියගොස් ඇත.

මරණකරුවන් අවුරුදු 27 හා 69 වයස්වල පසු වූ බලල්කොටුව හා කිරිබත්ගොඩ ප්‍රදේශවල පදිංචිකරුවන් වේ.

මෘත ශරීර අවිස්සාවේල්ල රෝහලේ මෘත ශරීරාගාරයේ තැන්පත් කර ඇත. කොස්ගම පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.